

हजारों नम आंखों ने फरीदपुर के ‘लाल’ को दी अंतिम विदाई

स्टेशन रोड के श्मशान भूमि पर की गई विधायक डॉ. श्याम बिहारी लाल की अंत्येष्टि

संवाददाता, बरेली/फरीदपुर

अमृत विचार : गमगीन माहौल में विधायक डॉ. श्याम बिहारी लाल का स्टेशन रोड स्थित श्मशान भूमि में अंतिम संस्कार किया गया। बेटे ईशान ग्वाल ने उनकी चिता को मुखाग्नि दी। इस दौरान हजारों लोगों ने नम आंखों से अंतिम विदाई दी।

डॉ. श्याम बिहारी लाल का पार्थिव शरीर उनके फरीदपुर कार्यालय पर दोपहर करीब 1:30 बजे स्वर्गधाम वाहन से पहुंचा। यहां हजारों समर्थकों और कार्यकर्ताओं ने नम आंखों से पुष्प अर्पित करते हुए श्रद्धांजलि अर्पित की। अंतिम दर्शन को उमड़ी भीड़ को देखकर लग रहा था कि उनकी लोकप्रियता लोगों के दिलों में कूट-कूट कर भरी थी। करीब 42 मिनट तक कार्यालय पर अंतिम दर्शन का सिलसिला चला। इसके बाद स्वर्गधाम वाहन से श्मशान भूमि के लिए अंतिम यात्रा शुरू हुई। स्टेशन रोड पर अस्पताल वाली गली से पार्थिव देह स्वर्गधाम वाहन से उतारकर पार्टी के विधायकों, सांसद समेत अन्य जनप्रतिनिधियों ने अपना कंधा दिया, इसी तरह श्मशान भूमि तक पहुंचाया। श्मशान भूमि पर बेटियां शिल्पी ग्वाल और शिवानी ग्वाल भी पिता को अंतिम विदाई देने पहुंचीं।

● दिवंगत विधायक के फरीदपुर कार्यालय पर दोपहर करीब 1:30 बजे स्वर्गधाम वाहन से पहुंचा पार्थिव देह, बेटे ईशान ने दी मुखाग्नि



दिवंगत पिता विधायक डॉ. श्याम बिहारी लाल को मुखाग्नि देते ईशान। ● अमृत विचार

जनप्रतिनिधियों ने दी अंतिम विदाई: डॉ. श्याम बिहारी को अंतिम विदाई देने के लिए भाजपा के अलावा सपा, बसपा और कांग्रेस के भी नेता बड़ी संख्या में पहुंचे। श्मशान भूमि में अंतिम विदाई देने के लिए कैबिनेट मंत्री धर्मपाल सिंह, वनमंत्री डॉ. अरुण कुमार, गन्ना मंत्री संजय गंगवार, सांसद छत्रपाल गंगवार, शाहजहाँपुर सांसद अरुण कुमार सागर, पूर्व परिवहन मंत्री अशोक कटारिया, सिंधौली, सीतापुर विधायक मनीष रावत, एमएलसी हरि सिंह दिल्ली, एमएलसी कुंवर

महाराज सिंह, एमएलसी बहोरन लाल मौर्य, जिला पंचायत अध्यक्ष रश्मि पटेल, विधायक संजीव अग्रवाल, डॉ. डीसी वर्मा, डॉ. राघवेंद्र शर्मा व डॉ. एमपी आर्य, भाजपा के राष्ट्रीय कोषाध्यक्ष राजेश अग्रवाल, प्रदेश संगठन मंत्री धर्मपाल सिंह, ब्रज क्षेत्रीय अध्यक्ष दुर्विजय सिंह शाक्य, मेयर डॉ. उमेश गौतम, आंवला जिलाध्यक्ष प्रताप सिंह, बरेली जिलाध्यक्ष सोमपाल शर्मा, महानगर अध्यक्ष अधीर सक्सेना, निदेशक माध्यमिक शिक्षा डॉ. महेंद्र देव, पूर्व सांसद धर्मेन्द्र कश्यप, पूर्व मंत्री भगवत

मुख्य बाजार के साथ गलियां भी रहीं बंद

विधायक के निधन पर शनिवार को फरीदपुर में सभी व्यापारियों ने अपने-अपने प्रतिष्ठान पूरी तरह बंद रखे। मुख्य बाजार के साथ गलियों में भी दुकानें बंद रही और सन्नाटा रहा।

वाहनों को रोककर बाईपास से गुजारा

कस्बे में ट्रैफिक पुलिस ने रुट डायवर्ट कर वाहनों को रोककर बाईपास से निकाला। पूरे दिन ट्रैफिक पुलिस और बरेली के तमाम अधिकारी मौजूद रहे।

शरण गंगवार, सपा विधायक अताउर रहमान, मो. तारिक 'लिटिल', बीजेपी बदामू विधायक महेश गुप्ता, फरीदपुर पालिका अध्यक्ष शराफत जरी बाला व हरिओम गुप्ता, पूनम गुप्ता, डॉ. विनोद पागरानी, मुकेश कुमार गुप्ता, संतोष शर्मा, प्रवीण सिंह ऐरन, अजय शुक्ला, गुलशन आनंद, हरेंद्र पटेल, भूपेंद्र कुर्मी, प्रशांत पटेल, योगेश पटेल, पवन शर्मा, शालिनी सिंह, अनिल कुमार, राजकुमार शर्मा, पूनलाल लोधी, अरुण कश्यप, उमेश कठेरिया, डॉ. विमल भारद्वाज, संजीव शर्मा के अलावा अन्य पहुंचे।



दिवंगत फरीदपुर विधायक डॉ. श्याम बिहारी के पीलीभीत रोड पर शक्ति नगर कॉलोनी से आवास से निकली अंतिम यात्रा में शामिल लोग। ● अमृत विचार

राजकीय सम्मान से निकाली अंतिम यात्रा

बरेली, अमृत विचार : दिवंगत विधायक डॉ. श्याम बिहारी लाल की अंतिम यात्रा राजकीय सम्मान के साथ बरेली से फरीदपुर तक निकाली गयी। श्याम बिहारी के पार्थिव देह को लेकर जा रहे स्वर्गधाम के पीछे पुलिस प्रशासनिक अफसरों के साथ जनप्रतिनिधियों और कार्यकर्ताओं की गाड़ियों का लंबा काफिला चला। फरीदपुर तक कई जगह समर्थकों ने स्वर्गधाम वाहन रुकवाकर पुष्पांजलि अर्पित कर डॉ. श्याम बिहारी को नमन किया। शक्ति नगर कॉलोनी स्थित आवास पर पहुंचे मुख्यमंत्री योगी आदित्यनाथ ने जनप्रतिनिधियों से फरीदपुर में अंतिम संस्कार की व्यवस्थाओं के संबंध में जानकारी ली। श्रद्धांजलि देने के बाद मुख्यमंत्री ने परिजनों से बातचीत कर डीएम को पूछा, लेकिन



बरेली से फरीदपुर के लिए जाती फरीदपुर विधायक डॉ. श्याम बिहारी की अंतिम यात्रा। ● अमृत विचार

उस वक्त डीएम अविनाश सिंह वहां नहीं थे, तत्काल डीएम को मेसेज

किया गया तो डीएम एसएसपी संग दौड़े-दौड़े आवास पहुंचे। मुख्यमंत्री

ने डीएम को अंतिम संस्कार के दौरान व्यवस्थाएं करने के निर्देश दिए।

केंद्रीय मंत्री बीएल वर्मा ने दी श्रद्धांजलि



बरेली, अमृत विचार : केंद्रीय मंत्री बीएल वर्मा ने शनिवार देर शाम दिवंगत विधायक डॉ. श्याम बिहारी लाल के शक्ति नगर कॉलोनी स्थित आवास पहुंचकर उनके चित्र पर पुष्प अर्पित कर श्रद्धांजलि अर्पित की।

उन्होंने शोकाकुल पत्नी, बेटियों और बेटे को ढांडस बंधाया। विधायक डॉ. डीसी वर्मा ने बीएल वर्मा को सकिट हाउस में अचानक बिगड़ी तबीयत के बारे में बताया। बीएल वर्मा के साथ महानगर अध्यक्ष भी मौजूद रहे।



विधायक डॉ. श्याम बिहारी को राजकीय सम्मान देते पुलिसकर्मी। ● अमृत विचार



फरीदपुर में दिवंगत विधायक डॉ. श्याम बिहारी की अंतिम यात्रा में उमड़े हजारों लोग। ● अमृत विचार

कांग्रेसी नेताओं ने विधायक डॉ. श्याम बिहारी को दी श्रद्धांजलि

बरेली, अमृत विचार : कांग्रेस जिलाध्यक्ष मिर्जा अशफाक सकलैनी ने दिवंगत विधायक डॉ. श्याम बिहारी को उनके निवास पर पहुंचकर श्रद्धांजलि अर्पित की। इसके बाद वह फरीदपुर में आयोजित अंतिम यात्रा में भी सम्मिलित हुए। प्रवक्ता पंडित राज शर्मा ने बताया कि इस दुख की घड़ी पर कांग्रेस जिलाध्यक्ष के साथ डॉ. अल्लाउद्दीन खां, आसिफ, उल्फत कठेरिया भी मौजूद रहे और शोक संतप्त परिवार के प्रति अपनी संवेदनाएं व्यक्त कीं। जिलाध्यक्ष अशफाक सकलैनी ने कहा कि विधायक डॉ. श्याम बिहारी का अचानक निधन न केवल फरीदपुर, बल्कि पूरे जनपद के लिए अपूरणीय क्षति है, जिसकी भरपाई निकट भविष्य में संभव नहीं है। कांग्रेस पार्टी इस दुख की घड़ी में शोकाकुल परिवार के साथ खड़ी है और दिवंगत आत्मा की शांति के लिए प्रार्थना करती है।



डॉ. श्याम बिहारी की अर्थी को कंधा देते दुर्विजय सिंह शाक्य व संजीव अग्रवाल।



फरीदपुर में श्मशान भूमि पर मौजूद मंत्री, सांसद व जनप्रतिनिधि। ● अमृत विचार



पिता को प्रणाम करती बेटे। ● अमृत विचार

मुख्यमंत्री ने विधायक की पत्नी, बेटा और बेटियों को हर संभव मदद का दिया भरोसा

कार्यालय संवाददाता, बरेली

अमृत विचार : फरीदपुर से भाजपा विधायक प्रोफेसर डॉ. श्याम बिहारी लाल के निधन के बाद शनिवार सुबह मुख्यमंत्री योगी आदित्यनाथ उनके शक्ति नगर कॉलोनी स्थित आवास पर पहुंचे। मुख्यमंत्री ने दिवंगत विधायक को पुष्प अर्पित कर श्रद्धांजलि दी और शोक संतुप्त परिवार को ढांडस बंधाया। उन्होंने विधायक की पत्नी, बेटियों व बेटे से मिलकर अपनी गहरी संवेदना व्यक्त की और हर संभव मदद का आश्वासन दिया। मुख्यमंत्री लगभग 15 मिनट तक रुके और लखनऊ के लिए एयरपोर्ट रवाना हो गए।

सीएम के आगमन के चलते शहर में यातायात व्यवस्था पूरी तरह बदली रही। सुबह 6 बजे से कार्यक्रम समाप्त होने तक कई प्रमुख मार्गों पर डायवर्जन लागू रहा और भारी वाहनों की शहर में एंट्री पर रोक लगाई गई।



दिवंगत विधायक डॉ. श्याम बिहारी के निधन पर शोक व्यक्त करते सीएम योगी आदित्यनाथ, साथ में मंत्री स्वतंत्र देव सिंह, भाजपा के राष्ट्रीय कोषाध्यक्ष राजेश अग्रवाल, क्षेत्रीय अध्यक्ष दुर्विजय सिंह शाक्य, मेयर उमेश गौतम व अन्य।

रोडवेज बसों को वैकल्पिक मार्गों से संचालित किया गया, जिससे यात्रियों को लंबा इंतजार करना पड़ा। मुख्यमंत्री के साथ जल शक्ति मंत्री स्वतंत्र देव सिंह, कैबिनेट मंत्री धर्मपाल

सिंह, वन मंत्री डॉ. अरुण सक्सेना, ब्रज के क्षेत्रीय अध्यक्ष दुर्विजय सिंह शाक्य, मेयर डॉ. उमेश गौतम, जिला पंचायत अध्यक्ष रश्मि पटेल सहित कई अन्य जनप्रतिनिधि मौजूद रहे।

डोहरा मोड़ और सौ फुटा मोड़ पर वाहन रोके गए : मुख्यमंत्री की कॉलोनी के गेट पर सुरक्षा कर्मियों ने फिर से प्रवेश रोक दिया। गेट पर भाजपा के कुछ पदाधिकारी, कार्यकर्ता

● दिवंगत विधायक डॉ. श्याम बिहारी लाल को मुख्यमंत्री योगी ने दी श्रद्धांजलि

● पीलीभीत रोड स्थित शक्ति नगर कॉलोनी पहुंचे सीएम ने परिजनों से मिलकर बंधाया ढांडस

श्रद्धांजलि के लिए अफसरों और नेताओं का लगा रहा तांता

प्रो. श्याम बिहारी लाल के आवास पर शुक्रवार से शनिवार तक श्रद्धांजलि देने वालों का तांता लगा रहा। जनप्रतिनिधियों में भाजपा के वरिष्ठ नेताओं और कार्यकर्ताओं के अलावा अधिकारियों में एडीजी रमित शर्मा, मंडलायुक्त भूपेंद्र एस चौधरी, डीआईजी अजय कुमार साहनी, डीएम अविनाश सिंह, एसएसपी अनुराग आर्य, सीडीओ देवयानी, एडीएम सिटी सोरभ दुबे, नगर मजिस्ट्रेट अलंकार अग्निहोत्री, डीपीआरओ कमल किशोर आदि मौजूद रहे।

विधायक के अंतिम दर्शन कर भावुक हो उठे लोग

दिवंगत विधायक के अंतिम दर्शन को शक्ति नगर कॉलोनी में उनके घर की छतों और गलियों में लोगों की भारी भीड़ लगी रही। आने-जाने वाले नेताओं और जनप्रतिनिधियों को देख लोग भावुक हो उठे। महिलाएं और कार्यकर्ता फूट-फूट कर रोती दिखाई दीं, जबकि हर गली में उमड़ी भीड़ ने स्थल को भावपूर्ण कर दिया। आलम यह था कि कॉलोनी की गली में पांव रखने की जगह नहीं रही। घर के अंदर और विधायक के आवास के आसपास इतनी भीड़ थी कि प्रवेश करना कठिन हो गया। लोग अंतिम दर्शन के लिए घंटों इंतजार करते रहे और अपनी श्रद्धा व्यक्त करते रहे।

और अधिकारियों को भी पैदल जाने के लिए कहा गया। आगे जाकर विधायक की कॉलोनी के गेट पर सुरक्षा कर्मियों ने फिर से प्रवेश रोक दिया। गेट पर भाजपा के कुछ पदाधिकारी, कार्यकर्ता

और व्यापारी सीओ से विवाद करते नजर आए। सीओ ने स्पष्ट किया कि मुख्यमंत्री को सुरक्षा को देखते हुए केवल वे जनप्रतिनिधि जो सीएम के साथ आए हैं, उन्हें ही प्रवेश दिया गया।

सुरक्षा इंतजाम कड़े रहे और जनता को वैकल्पिक मार्गों से जाने के लिए कहा गया। मुख्यमंत्री के लौटने के बाद सभी रास्ते खोल दिए गए और यातायात सामान्य हुआ।

पीलीभीत रोड पर जाम, ठंड में यात्रियों का छूटा पसीना

बरेली, अमृत विचार : मुख्यमंत्री के विधायक के आवास से लौटने के बाद पीलीभीत रोड पर जाम लग गया, जिससे यात्रियों और आम लोगों को काफी परेशानी का सामना करना पड़ा। सुबह से ही मुख्यमंत्री के आगमन के चलते रास्तों को बंद किया गया था और वाहन डायवर्जन पर भेजे गए थे, लेकिन सीएम के जाने के बाद भी कई वाहनों को सड़क पर रोकना पड़ा। रोडवेज बसें और निजी वाहन वैकल्पिक मार्गों से चल रहे थे, जिससे ट्रैफिक और भी धीमा हो गया। आम जनता को कई घंटे तक वाहन में इंतजार करना पड़ा। पुलिस ने यातायात व्यवस्था सुधारने के लिए अतिरिक्त कर्मियों की तैनाती की, लेकिन जाम को पूरी तरह तुरंत हटाना नहीं जा सका। स्थानीय व्यापारियों और जनता ने भी इस दौरान नाराजगी जताई।

अम्बा हेल्थ क्लीनिक




डॉ. आर.एस. सिंह

B.A.M.S.
(आयुर्वेदाचार्य)

स्त्री-पुरुष रोग विशेषज्ञ

30 वर्षों से चिकित्सा का अनुभव प्राप्त

ISO.9001:2015 Certify
Tredmark Clinic

- ★ पतले-दुबले
- ★ गाल पिचके
- ★ कमजोर स्त्री-पुरुष
- ★ मोटापा व वजन बढ़ाने के लिए



परामर्श लें!

चिकित्सा जानकारी

भूख न लगना, अपच, कब्ज, गैस बनना, खाने के बाद शौचालय जाना, बच्चों का शारीरिक विकास न होना, पुलिस व फ्लेस आदि नौकरी में नाप तोल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कील-मुँहासे, झाड़ियाँ, सफेद दागों व साबलापन हटाना, सुन्दर दिखाना, बालों का समय से पहले झड़ना, टूटना, सफेद होना एवं गंजापन होना, खुनी व वादी बवासीर आदि सभी बिमारियों का परामर्श लें।

किसी भी प्रकार का नशा जैसे

शराब, अफीम, गुटखा, सुल्फा, गांजा बीड़ी, सिगरेट आदि नसा छुड़ाने की रोगी को बिना लाये बिना बताये जानकारी प्राप्त करें।

स्त्री-पुरुष गुण समस्याएं

- स्वपन दोष, शीघ्रपतन, मदना कमजोरी होना
- हस्तमैथुन, धात जाने से कमी होना
- इन्द्री का ढीलापन-छेदापन व पतलापन होना
- दीर्घ में शुक्राणु का कम होना
- ल्यूकोरिया, बांझपन, बच्चेदानी में रस्सोली होना
- यौन अंगो का ढीलापन या इच्छा कम होना
- मासिक धर्म अनियमित होना या उम्र से पहले बन्द होना

वैवाहिक जीवन को सफल बनाने के अविकसित सीना को सुडील आकर्षक बनायें

Sexually Transmitted Bacterial Disease

सुजाक, गिनोरिया, एड्स, यौन अंगो पर खुजली या छाले पड़ने पर तुरन्त डाक्टर से सम्पर्क करें



गलत फिल्में देखने व फोन पर बातें करने से या पेशाब में चिपचिपा पदार्थ निकलने पर तुरन्त सम्पर्क करें

डॉ. साहब

आपके विश्वास पर सभी बिमारियों को ठीक करने की कोशिश कर सकते हैं दावा या गारंटी नहीं दे सकते

मिलें सुबह 11 से सायं 5 बजे तक

दिनांक :-

11 जनवरी 2026 रविवार
25 जनवरी 2026 रविवार

निकट बेसी कॉलेज, होटल मोती महल काली बाड़ी चौराहा, बेसी

9837069463
7599211076

कार्यालय संवाददाता, बरेली

अमृत विचार : इज्जतनगर थाना क्षेत्र में कोंचिंग पढ़ने गए छात्र के सिर पर 11 दबंगों ने बोटल और ईट मारकर जानलेवा हमला कर दिया। जिससे वह गंभीर रूप से घायल हो गया। पीड़ित की तहरीर पर पुलिस ने सभी आरोपियों के खिलाफ रिपोर्ट दर्ज कर ली है।

खंडेलवाल नगर निवासी ओमकार सिंह ने बताया कि उनका बेटा हर्षित 29 दिसंबर की शाम करीब 7:30 बजे ट्यूशन पढ़कर घर वापस आ रहा था। आरोप है कि जैसे वह छोटी विहार के पास पहुँचा कि प्रियांशु मोर्य, विक्की मोहं, आशीष, अमित, संजू समेत छह अज्ञात लोगों ने घेर कर हत्यागलौज करना शुरू कर दिया। उसके विरोध करने पर सिर पर ईट, कांच की बोटल

सिटी ब्रीफ

जीएम और डीआरएम के निरीक्षण को लेकर चलती रहीं तैयारी

बरेली, अमृत विचार : बरेली जंक्शन पर शनिवार को पूरा दिन जीएम और डीआरएम के निरीक्षण को लेकर तैयारी चलती रही। रविवार दोपहर मुरादाबाद मंडल के डीआरएम राज कुमार सिंह और उत्तर रेलवे के जीएम अशोक कुमार वमा बरेली जंक्शन पर निरीक्षण करेंगे। निरीक्षण के दौरान कोई कमी न रहे, इसकी वजह से अधिकारी तैयारियों में जुटे रहे। इसके अलावा साफ-सफाई भी चलती रही।

सड़क किनारे मिट्टी डालने में खानापूरी से हो रही दिक्कत

बरेली, अमृत विचार : मोहनपुर ग्राम पंचायत के नकटिया में ग्राम मंडी की सड़क किनारे मिट्टी डालने में खानापूरी की गई। इसकी वजह से एक साथ दोनों तरफ से कार या अन्य चार पहिया वाहन आने से निकलने में दिक्कत होती है। इससे हादसे का भी डर बना रहता है। करीब डेढ़ किलोमीटर लंबी सड़क में बीच-बीच में सीसी सड़क डाली गई है। सड़क डलने के करीब एक महीने बाद सीसी रोड के दोनों तरफ मिट्टी डाली गई। इससे पहले लोग काफी परेशान होते रहे। अब मिट्टी डालने में भी खानापूरी की गई है।

चार ग्राम पंचायतों के पूर्व सचिवों से 27.88 लाख रुपये की होगी वसूली

कार्यालय संवाददाता, बरेली

अमृत विचार: ऑडिट टीम ने चार ग्राम पंचायतों के लेखाजोखों के मिलान में लाखों रुपये की गड़बड़ी पकड़ी है। वर्ष 2018-19 में ग्राम पंचायत माधोपुर, मधुनगला, घाट गांव और आकलाबाद में कराए गए ऑडिट में तत्कालीन प्रधान और सचिव पर 55.77 लाख रुपये की रिकवरी निकाली। ऑडिट टीम के निकाले गए अधिभार पर जिला पंचायत राज अधिकारी ने वसूली की प्रक्रिया शुरू कराया है। जिला पंचायत के निर्देश पर जिला पंचायत राज अधिकारी कमल किशोर ने चारों पंचायतों के तत्कालीन सचिवों से आधी रकम में 27.88 लाख रुपये की वसूली का आदेश जारी किया है।

जिला पंचायत राज अधिकारी ने सभी सचिवों से वसूली कराने के

सिटी बस : किराये में कटौती से सवारियों की संख्या में इजाफा

सिटी ट्रांसपोर्ट सर्विसेज की पहल रंग लाई, एसी बसों को मिल रहा अच्छा रिस्पॉन्स

कार्यालय संवाददाता, बरेली

अमृत विचार: शहर में एसी सिटी बसों के किराये में कटौती से सवारियों की संख्या में तेजी से इजाफा हो रहा है। आंकड़े भी यही बता रहे हैं। चार दिन पहले जहां प्रतिदिन अधिकतम 1500 सवारियां मिल रही थीं, वहीं अब यह संख्या बढ़कर दो हजार पहुंच गई है।

पिछले माह तक बरेली में सिटी बस सर्विसेज के तहत संचालित 25 ई-बसों में न्यूनतम किराया 12 रुपये था। शहर के तीन रूटों के 60 स्टॉपेज पर ठहराव के बावजूद ई-बसों में सवारियों की संख्या कम थी। यात्रियों के फीडबैक के बाद इन बसों में न्यूनतम किराया पांच रुपये कर दिया गया।। संशोधित किराया एक जनवरी से लागू हो गया। सिटी ट्रांसपोर्ट सर्विसेज के अधिकारी बताते हैं कि कम किराया होने से यात्रियों की संख्या बढ़ रही



पीलीभीत रूट पर बस चेक करती प्रबंध संचालक मनीषा दीक्षित।

● अमृत विचार

ई-बस सेवा एप से मिल रही लाइव लोकेशन

यात्री ई-बस सेवा एप पर बसों की लाइव लोकेशन, आगमन समय और रूट की पूरी जानकारी आसानी से प्राप्त करते हैं। एप के माध्यम से उनकी बस इस समय कहाँ है, स्टॉप तक पहुंचने में कितना समय लगेगा और कौन-कौन से रूट उपलब्ध हैं।

है। सुरक्षा के लिहाज से बसों में सीसीटीवी कैमरे हैं। रोजाना दफ्तर जाने वाले कर्मचारी, छात्र और

माघ मेले के चलते छह ट्रेनें होंगी प्रभावित

कार्यालय संवाददाता, बरेली

अमृत विचार : माघ मेले के चलते मुरादाबाद मंडल की छह ट्रेनें प्रभावित होंगी। इनमें बरेली से 657609 रुपये की वसूली के आदेश जारी हुए हैं। ग्राम पंचायत घाट गांव के ऑडिट में भी खामियां पकड़ी गयीं। ऑडिट अवधि में छेदालाल बतौर सचिव तैनात थे। ऑडिट टीम ने 1443895 रुपये की वसूली निकाली। अब छेदालाल से 721948 रुपये की वसूली जारी की गयी है। इसके साथ ग्राम पंचायत आकलाबाद में 2018-19 में ऑडिट अवधि में छेदालाल बतौर सचिव पद पर तैनात थे। ऑडिट टीम ने 1183151 रुपये की रिकवरी निकाली। जिला पंचायत राज अधिकारी कमल किशोर ने छेदालाल से 591576 रुपये की धनराशि वसूल कराने के लिए आदेश जारी किया है।

उत्तर रेलवे मुरादाबाद मंडल के वरिष्ठ मंडल वाणिज्य प्रबंधक आदित्य गुप्ता ने बताया कि माघ मेले के मुख्य स्नान के चलते प्रयागराज-संगम स्टेशन से ट्रेनों को ओरिजनेट, शाट ऑरिजनेट, शाट टर्मिनेट किया जाएगा। जिसमें 14242 सहारनपुर-प्रयागराज संगम नौचंदी एक्सप्रेस, 14308 बरेली प्रयागराज संगम एक्सप्रेस, 14230 योग नगरी ऋषिकेश-प्रयागराज संगम एक्सप्रेस समेत अन्य ट्रेनें शामिल हैं।


सहभोज से दिया एकजुटता का संदेश

बरेली, अमृत विचार : उत्तर प्रदेश मंडल मजदूर की श्यामगंज इकाई की ओर से शनिवार को खिचड़ी सहभोज कार्यक्रम श्यामगंज बाजार में आयोजित किया गया। प्रदेश अध्यक्ष लक्ष्मण सिंह राणा व संरक्षक पार्षद राजेश अग्रवाल के नेतृत्व में कार्यक्रम संपन्न हुआ। जिलाध्यक्ष अरविंद राजपूत ने कहा कि खिचड़ी सहभोज का उद्देश्य सभी मजदूरों की एकता और आपसी सामाजिक सौहार्द को आपस में मिलजुल के रहने का संदेश देता है। लक्ष्मण सिंह राणा, दीनानाथ लोधी, पूरलाल लोधी, मुकेश राजपूत, वेद प्रकाश वाल्मीकि, मोहिद्दीन, पप्पू राणा, कुलदीप राणा, रवि राठौर, राम राणा, विक्की राणा, प्रदीप राणा, चंद्रपाल राणा, गौरव राजपूत, राकेश राणा, बाबू राजपूत, शंकर राजपूत, विष्णु राजपूत, दिनेश राजपूत आदि का सहयोग रहा।

फुले का संघर्ष महिलाओं को देता है आत्मसम्मान की दिशा: शिवचरन

● सावित्रीबाई फुले की जयंती पर सपा कार्यालय पर विचार गोष्ठी

बरेली, अमृत विचार: सावित्रीबाई फुले की जयंती पर सपा के जिला कार्यालय पर विचार गोष्ठी हुई। जिलाध्यक्ष शिवचरन कश्यप ने कहा कि सावित्रीबाई फुले भारत की पहली महिला शिक्षिका थीं, जिन्होंने विषम परिस्थितियों में भी महिलाओं और वंचित समाज को शिक्षा से जोड़ने का ऐतिहासिक कार्य किया। कहा कि आज जब सत्ता में बैठे लोग इतिहास को तोड़-मरोड़ कर पेश कर रहे हैं, ऐसे समय में उनका संघर्ष महिलाओं को नई दिशा और आत्मसम्मान की प्रेरणा देता है। अम्बेडकर वाहिनी के राष्ट्रीय उपाध्यक्ष सुरेंद्र



ई-बसों का रूट।

किराया घटाने का फैसला यात्रियों की सुविधा को ध्यान में रखकर लिया गया है। न्यूनतम पांच रुपये में एसी बसों की आरामदायक, सुरक्षित और प्रदूषण-मुक्त यात्रा लोगों को पसंद आ रही है। यात्रियों की संख्या में लगातार बढ़ोतरी हो रही है।

–मनीषा दीक्षित,प्रबंध संचालक, सिटी ट्रांसपोर्ट सर्विसेज

ऊंटनी के दूध में छिपा है डायबिटीज का इलाज: डॉ. सुहैल

बरेली, अमृत विचार : बरेली के युवा वैज्ञानिक डॉ. सुहैल हकीम खान ने ऊंटनी के दूध पर एक ऐसा शोध किया है, जो डायबिटीज के इलाज में गेम चेंजर साबित हो सकता है। डॉ. सुहैल ने अपने शोध में पाया कि ऊंटनी के दूध में कुछ खास प्रोटीन होते हैं जो ब्लड शुगर को कंट्रोल करने में मदद कर सकते हैं। यह शोध उनकी कई सालों की मेहनत का नतीजा है। इसे एक अंतरराष्ट्रीय वैज्ञानिक जर्नल में भी छाप़ा गया है, जो उनके प्रयास की सफलता और गंभीरता को दर्शाता है। डॉ. सुहैल का कहना है कि यह शोध डायबिटीज के इलाज का एक प्राकृतिक और सुरक्षित तरीका हो सकता है। उन्होंने अपने परिवार का सहयोग के लिए आभार भी व्यक्त किया है। डॉ. सुहैल ने एनडीआरआई-आईसीएआर से पीएचडी की है और फिलहाल आकाश इंस्टीट्यूट में सीनियर लेक्चरर हैं। उनका यह शोध डायबिटीज के मरीजों के लिए नई उम्मीद जगाने वाला कदम माना जा रहा है।



सुहैल हकीम खान।

परम किशोर को जिला सह संयोजक की कमान



जिला सह संयोजक को मनोनय पत्र सौंपते पदाधिकारी।

● अमृत विचार

कार्यालय संवाददाता, बरेली

● शिक्षणेत्र कर्मचारी संयुक्त परिषद की बैठक आयोजित

अमृत विचार : शिक्षणेत्र कर्मचारी संयुक्त परिषद की बैठक शनिवार को मनोहर भूषण इंटर कॉलेज में हुई। जिसमें संगठन की मजबूत पर जोर दिया गया। कृषि इंटर कॉलेज परधौली के परम किशोर साहू को जिला सह संयोजक मनोनीत किया गया।

जिलाध्यक्ष हरीशंकर ने कहा कि अगर आउटसोर्सिंग कर्मियों को समय पर मानदेय नहीं मिलता है तो संगठन आंदोलन करने को बाध्य होगा। मंडल संयोजक अध्यक्ष शैलेश कुमार सिंह ने आगामी सम्मेलन की तैयारी की आवश्यकता पर जोर

दिया। संरक्षक सोहन लाल वर्मा ने बैठक में सहभागिता का महत्व बताया। कोषाध्यक्ष मुहम्मद फैसल ने संगठन के आय-व्यय को पारदर्शी रखने का आश्वासन दिया। जिला संयोजक जितेंद्र मिश्रा ने 18 जनवरी को होने वाली बरेली ट्रेड यूनियन फेडरेशन की गोष्ठी में सभी से भाग लेने का आह्वान किया। मंडल अध्यक्ष हरिओम शर्मा, मंडल संयोजक राजेन्द्र पाल, तिलक राम, कामरान आरिफ, कोमल, सूरज प्रकाश, रामनिवास, अनिल गुप्ता, अरुण कुमार, सगीर आदि मौजूद रहे।

उर्स-ए-तहसीनी का कार्यक्रम जारी, 6 को तरही मुशायरा, 8 को अदा होगी कुल की रस्म

कार्यालय संवाददाता, बरेली

अमृत विचार : तहसीन रजा खां का 19 वां तीन रोजा उर्स 6 से 8 जनवरी तक मनाया जाएगा। शनिवार को सज्जादानशीन मौलाना हस्सान रजा खां ने तीन रोजा उर्स का कार्यक्रम जारी कर दिया।

दरगाह सज्जादानशीन के अनुसार 5 जनवरी को मगरिब की नमाज के बाद दरगाह पर परचम लहराया जाएगा। उर्स के पहले दिन 6 जनवरी को सुबह कुरानख्वानी का आयोजन होगा। शाम को मगरिब की नमाज के बाद हल्का ए जिन्न होगा। रात में “शामे हसन” में जश्ने नातो-मनकबत व तरही मुशायरा होगा।

7 जनवरी को फज़ की नमाज के बाद कलाम-ए-पाक की तिलावत होगी।

● सज्जादानशीन मौलाना हस्सान रजा खां ने शनिवार को तीन रोजा उर्स का कार्यक्रम किया जारी

शाम को मगरिब की नमाज के बाद “इत्तेहादे अहले सुन्नत कॉन्फ्रेंस” होगी। इसमें मौलाना सगीर अहमद जोखनपुरी, मौलाना हनीफ खां रजवी, मौलाना डॉ.

शकील अहमद मिस्बाही और जामिया तहसीनिया जियाउल उलूम के सदर मौलाना मुहम्मद खुशीद मिस्बाही की तकरीरें होंगी। जामिया तहसीनिया जियाउल

उलूम के तलबा की दस्तारबंदी भी होगी। हुजूर मुफ्ती -ए-आजम हिंद का कुल शरीफ होगा। उर्स के तीसरे दिन 8 जनवरी को फज़ की नमाज के बाद कुरानख्वानी होगी और सुबह 8 बजे से “हुस्सामुल हरमैन कॉन्फ्रेंस” शुरू होगी, जिसमें सुबह 10.30 बजे मौलाना ततहीर अहमद रजवी की तकरीर होगी।

दीगर उलमा की तकरीरों और नातो-मनकबत के बाद दोपहर 12.30 बजे तहसीन रजा खां का कुल शरीफ होगा। साहिब-ए-सज्जादा मौलाना हस्सान रजा खां दुआ करेंगे।

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

• Ex. Chief Resident-Sir J.J. Hospital Grant Medical College Mumbai

मिलने का समय (सोमवार से शनिवार) सुबह : 11 बजे से 3 बजे तक शाम : 8 बजे से 9 बजे तक

नाक, कान व गला की एन्डोस्कोपी फ्री

● नाक की टेढ़ी हड्डी को सही करना (Septoplasty) ● गले के बड़े हुये टॉन्सिल का ऑपरेशन ● कान के फटे हुए पर्दे का ऑपरेशन (Tympanoplasty) ● थायराइड (घेंघा) का इलाज व ऑपरेशन ● दूरबीन द्वारा गले के कैंसर की जाँच व बायोप्सी

पता- बैंक ऑफ़ बड़ादा के पास, मालियों की पुलिस, बरेली (सेटेलाइट बस अड्डा व शाहमतगंज चौराहे के बीच में)

सम्पर्क करें 94566 58250, 70785 69786

सिटी डायरी

हजरत अली की शान में सजी महफिल

बरेली, अमृत विचार : फेजाने शाह सकलेन फाउंडेशन ने खानकाहे शाह शराफतिया-सकलेनिया में हजरत मौला अली की शान में “जश्ने मौला-ए-कायनात” की महफिल सजाई। सज्जादानशीन शाह मुहम्मद गाजी मियां हुजूर की सरपरस्ती में देररात तक कार्यक्रम चला। उन्होंने अकीदतमंद और मुरीदों को दुआओं से नवाजा। उलमा-ए-कराम ने हजरत मौला अली की अजमत पर रोशनी डाली। मुंबई से आए मौलाना आबिद सकलेनी ने हजरत मौला अली अलेहिस्सलाम को लेकर तकरीर की। मजहर सकलेनी, हाफिज आमिल ककरालवी, हसीब रीनक सकलेनी, अरबाज सकलेनी ने नात-ओ-मनकबत का नजराना पेश किया। संचालन आफाक सकलेनी ने किया। सादकैन मियां, हाफिज गुलाम गौस सकलेनी, हमजा सकलेनी, मौलाना तस्वीर, मौलाना रुस्मान सकलेनी, मौलाना नफीस, हाजी लतीफ सकलेनी, इंतजार सकलेनी, मुनीफ सकलेनी, जिया राशिद सकलेनी, हाफिज जाने आलम, यावर सकलेनी, अमान सकलेनी, मोहिउद्दीन जलीलान, शारिक सकलेनी आदि मौजूद रहे।

दरगाह नासिर मियां पर मनाया जश्ने मौला अली



वारसी ने बताया कि हजरत मौला अली की विलादत इस्लामी कैलेंडर के 13 रजब को मनाई जाती है। यह आयोजन अकीदत व मुहब्बत का एक खूबसूरत नमूना है। मुफ्ती अब्दुल बाकी मरकजी, सूफी वसीम मियां साबरी, कमाल मियां साबरी, शाहिद रजा नूरी, रिजवान साबरी, नन्ना मियां, मोहम्मद शाहिद मियां साबरी, सलीम साबरी, सय्यद शाहनावाज आदि मौजूद रहे।

लखीमपुर खीरी के अधीक्षण अभियंता के विरोध में किया प्रदर्शन

बरेली, अमृत विचार : लखीमपुर खीरी में टीजी टू रामगोपाल की हार्ट अटैक से मौत के बाद जिले में कर्मचारियों ने मुख्य अभियंता कार्यालय परिसर में शनिवार को वहां के अधीक्षण अभियंता के खिलाफ नारेबाजी कर प्रदर्शन किया। विद्युत तकनीकी कर्मचारी एकता संघ बरेली के नेतृत्व में प्रदर्शन के दौरान अधीक्षण अभियंता पर गंभीर आरोप लगाए। अधीक्षण अभियंता पर संगठन की तरफ से कार्रवाई की मांग की गई। इस मौके पर अध्यक्ष युनिस अंसारी, सचिव महेश प्रकाश समेत अन्य कर्मचारी मौजूद रहे।

सिटी ब्रीफ

जिले के खिलाड़ियों ने नेशनल चैंपियनशिप में किया शानदार प्रदर्शन

बरेली, अमृत विचार : उड़ीसा के भुवनेश्वर में आयोजित 19 वीं सब-जूनियर नेशनल चैंपियनशिप में सब-जूनियर बालक वर्ग में जिले के जश्न चोपड़ा ने द्वितीय और बालिका वर्ग में हेजल चोपड़ा ने तृतीय स्थान प्राप्त किया। प्रतियोगिता का आयोजन 27 से 31 दिसंबर तक किया गया। दोनों खिलाड़ी स्पोट्स स्टेडियम में कोच सौरभ सिंह के मार्गदर्शन में अभ्यास कर रहे हैं। खिलाड़ियों के बेहतर प्रदर्शन पर कोच, साथी खिलाड़ियों और परिजनों ने बधाई दी।

स्नातक प्रथम सेमेस्टर की परीक्षा की तैयारियां शुरू

बरेली, अमृत विचार : रुहेलखंड विश्वविद्यालय की स्नातक प्रथम सेमेस्टर की परीक्षा 6 जनवरी से प्रस्तावित है। विश्वविद्यालय की ओर से परीक्षा की तैयारियां शुरू कर दी गई हैं। परीक्षा में अब सिर्फ तीन दिन का समय रह गया है, ऐसे में जल्द ही परीक्षा केंद्रों की सूची के साथ प्रवेश पत्र जारी किए जाएंगे ताकि छात्रों को परेशानी न हो। विश्वविद्यालय में शीतकालीन अवकाश होने की वजह से छात्रों को परीक्षा संबंधी सूचनाएं समय पर पता नहीं चल पा रही हैं। विश्वविद्यालय की वेबसाइट पर भी सूचना 28 दिसंबर के बाद अपडेट नहीं है।

शहर में आज

- बदायूं रोड स्थित शैल कृष्णा बरात घर में श्रीमद भागवत कथा दोपहर 1 बजे।
- रंगालय अकेडमी आफ आर्ट कल्चर सोसायटी की ओर तीन दिवसीय वरंगम नाट्य महोत्सव श्री हरि मंदिर बारात घर में शाम 5 बजे।
- आनंद आश्रम मंदिर में सुंदरकांड का पाठ एवं भंडारा सुबह 9 बजे से।
- उत्तरायणी जनकल्याण समिति द्वारा उत्तरायणी मेले के सफल आयोजन को लेकर भूमि पूजन बरेली क्लब मैदान में सुबह 11 बजे से।
- बरेली रेलवे जंक्शन पर डीआरएम एवं जीएम का निरीक्षण दोपहर 12 बजे से।

सिटी डायरी

खंडेलवाल मंदिर में मना मां शाकंभरी का प्राकट्योत्सव

बरेली, अमृत विचार : प्राचीन खंडेलवाल मंदिर नया टोला में शनिवार को पौष पूर्णिमा पर मां शाकंभरी का प्राकट्योत्सव मनाया गया। कार्यक्रम आयोजन खंडेलवाल डंगायव परिवार के तत्वावधान में हुआ। जिसका शुभारंभ मंदिर के पुजारी पंडित जनार्दन ने किया। भजन कीर्तन कर मां शाकंभरी एवं मां शताक्षी की महिमा का गुणगान किया गया। श्रद्धालुओं ने पूजा-अर्चना कर मां से सुख-समृद्धि की कामना की। समापन पर प्रसाद का वितरण किया गया। रामनाथ खंडेलवाल, अतुल खंडेलवाल, पुनीत, अजय, विनोद, विकास, अरुण, अंकित, शकुंतला खंडेलवाल, सरोज खंडेलवाल, ममता खंडेलवाल समेत बड़ी संख्या में श्रद्धालु मौजूद रहे।



कीर्तन गायन कर संगत को निहाल किया

बरेली, अमृत विचार : गुरुद्वारा श्री गुरु सिंह सभा सुभाषनगर में शनिवार शाम गुरु गोविंद सिंह के प्रकाश पर्व के उपलक्ष्य में मुख्य कीर्तन दीवान सजाया गया। सुरजीत सिंह हेड ग्रंथी ने रेहरास साहिब जी के पाठ से कीर्तन आरंभ किया। रविंदर सिंह हजुरी रामी जल्था ने कीर्तन किया। दिल्ली बंगला साहिब गुरुद्वारे से आए अमनदीप सिंह ने कीर्तन गायन कर संगत को निहाल किया। बाल समागम व झाड़ंग

प्रतियोगिता में भाग लेने वाले बच्चों को कमेटी की ओर से सम्मानित किया गया। सुभदीप सिंह ने अरदास कर कीर्तन दीवान की समाप्ति की। गुरु का अटूट लंगर बरता गया। कमेटी के अध्यक्ष मनजीत सिंह नागपाल, महासचिव परदमन सिंह, सरक्षक सुरिंदर जीत सिंह छाबरा, अमरीक सिंह, गुरविंदर सिंह, हरप्रीत सिंह गोतू, मिंटू चावला, हरभजन सिंह मोगा, साहिब सिंह, भूपिंदर सिंह, मिवकी जोहर, रवि अरोरा, इंटरपाल गोल्डी, राजा सलूजा का सहयोग रहा।

पर्वतीय समाज के लोगों ने कंबल बांटे

बरेली, अमृत विचार : पर्वतीय समाज के लोगों ने शनिवार को कुछ आश्रम में कुछ रोगियों और निर्धन लोगों को कंबल वितरित किए। जिसमें देवेंद्र देवलिया, डॉ. नरेन्द्र बिष्ट, तारा जोशी, चंद्र प्रकाश जोशी, कैप्टन मोहन सिंह बिष्ट, तारा जोशी, चंद्र प्रकाश जोशी, कैप्टन मोहन सिंह बिष्ट, बैसी उपाध्याय, मदन बिष्ट, विनोद तिवारी, दीवानी चंद, अतुल डालाकौटी, ललित मोहन बिष्ट, जीत सिंह बोहरा आदि का विशेष सहयोग रहा।



धूप से भी नहीं राहत, मुजफ्फरनगर के बाद प्रदेश में सबसे ठंडा रहा दिन

मौसम विभाग ने अभी और तापमान गिरने का जताया पूर्वानुमान, छाया रहा कोहरा

कार्यालय संवाददाता, बरेली

अमृत विचार : जिले में लोगों को ठंड से कोई राहत मिलती नहीं दिख रही है। शनिवार को कुछ देर तक निकली हल्की धूप भी ठंडी हवाओं की वजह से बेअसर रही। अधिकतम तापमान सामान्य से 4.4 डिग्री सेल्सियस कम 14.1 डिग्री सेल्सियस और न्यूनतम तापमान 8.2 डिग्री सेल्सियस दर्ज किया गया।

प्रदेश में मुजफ्फरनगर के बाद बरेली का दिन सबसे ठंडा रहा। मुजफ्फरनगर में अधिकतम तापमान 14 डिग्री सेल्सियस रिकॉर्ड किया गया। शीतलहर का असर पूरे दिन साफ दिखाई दिया। सुबह के समय कोहरा छाने से दृश्यता कम रही। लोग अलाव



गर्म कपड़ों में पैक होकर घर से बाहर निकले लोग।

- **अधिकतम तापमान 14.1 डिग्री सेल्सियस रिकॉर्ड किया गया**
- **शीतलहर का असर पूरे दिन साफ दिखाई दिया**

और गर्म कपड़ों का सहारा लेते नजर आए। मौसम विभाग के

अनुसार आने वाले दिनों में भी राहत के आसार नहीं हैं। 4 जनवरी को घने कोहरे का ओरेंज और 5 और 6 जनवरी को ओरेंज अलर्ट है, हालांकि इसके बाद कोई अलर्ट नहीं है, हालांकि आने वाले दिनों में दिन और रात के तापमान में

गिरावट दर्ज की जा सकती है। इस दौरान न्यूनतम तापमान 6 से 8 डिग्री और अधिकतम तापमान 13 से 15 डिग्री सेल्सियस के बीच रहने का अनुमान है। फिलहाल, ठंड में लगातार इजाफा हो रहा है। राहत मिलती नहीं दिख रही है।

नार्थ ईस्ट जोन जूडो प्रतियोगिता के लिए विश्वविद्यालय की टीम का चयन



मेडल के साथ विजेता खिलाड़ी, साथ में शिक्षक, कोच व अन्य।

कार्यालय संवाददाता, बरेली

अमृत विचार : विश्वविद्यालय परिसर स्थित स्पोर्ट्स कॉम्प्लेक्स में शनिवार को एक दिवसीय अंतर-महाविद्यालयी पुरुष और महिला जूडो प्रतियोगिता का आयोजन हुआ। इसमें विश्वविद्यालय से संबद्ध 9 महाविद्यालयों के छात्र-छात्राओं ने प्रतिभाग किया।

प्रतियोगिता में विभिन्न भार वर्गों में खिलाड़ियों ने खेल

भावना से प्रतिभा का प्रदर्शन किया। प्रतियोगिता में आगामी नॉर्थ ईस्ट जोन महिला और पुरुष जूडो प्रतियोगिता के लिए श्रेष्ठ खिलाड़ियों का चयन किया गया। चयनित खिलाड़ियों में पुरुष वर्ग में 60 किलो में दीक्षांत, 66 किलो में अंकित, 73 किलो में लक्ष्मी कांत प्यारे लाल का चयन हुआ। इसके अलावा महिला वर्ग में 7 खिलाड़ियों में 48 किलो में दिशा, 52 किलो में खुशनाज, 57

शिक्षक समायोजन पर विवाद संगठन व शिक्षकों में आक्रोश

कार्यालय संवाददाता, बरेली

अमृत विचार : जिले में हाल ही में हुए शिक्षक समायोजन को लेकर शिक्षक संगठन और शिक्षकों में आक्रोश है। उत्तर प्रदेशीय जूनियर हाईस्कूल शिक्षक संघ और यूटा समायोजन प्रक्रिया की पारदर्शिता पर सवाल उठा चुके हैं। वहीं, अब शिक्षकों में भी इसको लेकर नाराजगी देखने को मिल रही है। उनका आरोप है अधिकांश शिक्षकों को समायोजन की भनक तक नहीं लगने दी गई। कुछ शिक्षकों का मनचाहा समायोजन कर दिया गया। फिलहाल, शिकायत पर इसकी जांच शुरू हो गई है।

उत्तर प्रदेशीय जूनियर हाईस्कूल शिक्षक संघ बरेली मंडल के अध्यक्ष डॉ. विनोद कुमार ने कहा कि समायोजन में न तो छात्र-शिक्षक अनुपात पर ध्यान दिया गया और न

सीडीओ ने अपने स्तर से शुरू कराई जांच

शिक्षक संगठनों के विरोध के बीच सीडीओ देवयानी ने अपने स्तर पर समायोजन प्रक्रिया की पूरी समीक्षा करने के आदेश दिए हैं। वहीं, डीएम अविनाश ने भी इस मामले में जांच के निर्देश जारी किए हैं। कहा कि जांच निष्पक्ष तरीके से होगी और शिक्षकों के हक को सुनिश्चित किया जाएगा।

ही वरिष्ठता का पालन किया गया। शिक्षामित्रों और अनुदेशकों को शामिल किए बिना रातों-रात स्कूल बदल दिए गए। यूटा जिलाध्यक्ष भानु प्रताप सिंह का कहना है कि समायोजन में पारदर्शिता और न्याय के मूल सिद्धांतों की अनदेखी की गई। विभाग इस मामले में तुरंत सुधारात्मक कदम उठाए।

तैयारी पूरी

मुख्य चुनाव अधिकारी राजीव जयपति ने तैयारियों के संबंध में दी जानकारी

बार चुनाव : कल मतदान और 6 को होगी मतगणना

विधि संवाददाता, बरेली

अमृत विचार : बरेली बार एसोसिएशन के द्विवार्षिक चुनाव संपन्न कराने के संबंध में तैयारियां पूरी कर ली गई हैं। मतदान 5 और मतगणना 6 जनवरी को होगी। मुख्य चुनाव अधिकारी राजीव जयपति ने बताया कि सभी मतदान अधिकारियों व प्रत्याशियों को आवश्यक दिशा-निर्देश जारी कर दिए हैं।

कचहरी स्थित बार सभागार में शनिवार को आयोजित प्रेसवार्ता में चुनाव मण्डल ने बताया कि द्विवार्षिक चुनाव में कुल 2736 अधिवक्ता मतदाता मत का प्रयोग करेंगे। जिसमें लगभग 500 महिला अधिवक्ता हैं। कुल 80 प्रत्याशी चुनाव में भाग ले रहे हैं, जिसमें से 21 प्रत्याशी पदानुसार चुने जायेंगे। 5 जनवरी को सुबह 10 से दोपहर 1.30 बजे



बार एसोसिएशन के चुनाव के संबंध में जानकारी देते चुनाव अधिकारी।

तथा दोपहर 2 से शाम 4.30 बजे तक मतदान होगा। सभी अधिवक्ता मतदाताओं को अधिवक्ता ड्रेस में ही मतदान स्थल पर मतदान के लिए आना होगा। सभी को सीओपी कार्ड अथवा सीओपी प्रमाण पत्र मूलरूप से लाना व दिखाना अनिवार्य होगा। कोई भी मतदाता फर्जी पाया जाता है तो कठोर कार्रवाई की जायेगी। मतदान स्थल पर किसी भी प्रकार का शस्त्र लाना, हर्ष फायरिंग दोल नगाड़े का

सेपकटाकरा प्रतियोगिता के लिए टीम आज होगी रवाना



खेलो इंडिया सेपकटाकरा बीच गेम्स का आयोजन 7 से 11 जनवरी तक दमन एंड दीप में किया जाएगा। प्रतियोगिता में भाग लेने के लिए प्रदेश की पुरुष और महिला टीम 4 जनवरी को बरेली जंक्शन से रवाना होगी। पुरुष और महिला टीम में 12-12 खिलाड़ी ट्रायल में चयनित हुए थे। पुरुष टीम में कैप्टन लवकी कुमार, उवेश खान, अश्वित कुमार, आर्यन यादव, सिद्धार्थ सिंह, विनय यादव, जतिन सिंह, सतीश कुमार, राहुल, दीपक, तरुण कुमार, प्रियांशु और महिला टीम में कैप्टन खुशबू, शिल्पी कुमारी, हीना खान, चंचल, आकांशा, सुष्मा श्रीवास्तव, सेजल यादव, पूजा यादव, प्रियंका, शालिनी राय, प्रीति यादव, प्रीति मौर्य शामिल है। सेपकटाकरा के महासचिव सुमिल एस सीरिया, संयुक्त सचिव तान सिंह, साई कोच मीना कुमारी, राम कुमार, शिवम तिवारी ने टीम को शुभकामनाएं दीं।

● अमृत विचार

आईडीएपीएल 2026 की ट्राफी का हुआ अनावरण

कार्यालय संवाददाता, बरेली

अमृत विचार : इंडियन डेंटल एसोसिएशन बरेली ब्रांच में शनिवार को नए साल का जश्न मनाने के साथ आईडीएपीएल 2026 की ट्राफी का अनावरण किया गया। अध्यक्ष डॉ. राहुल वोहरा ने बताया कि इस साल आईडीएपीएल का सातवां सीजन है। टूर्नामेंट 31 जनवरी और एक फरवरी को एसआरएमएस इंजीनियरिंग कॉलेज ग्राउंड में होगा। टूर्नामेंट में लेदर बॉल का इस्तेमाल होगा।

जिसमें आठ पुरुष टीम में डॉ. राहुल वोहरा की अल्फा मावेरिक्स, डा. चंचल गंगवार की एसआर के डेंटल हॉक, डॉ. अमित सक्सेना की गोल्डन लेजेंड्स, डॉ. वैभव गंगवार की डेंटल किड्स हंटर, डॉ. फैज चिश्ती की चिश्ती संजरी लायन, डॉ. सुबोध फलिप्स की टीडीसी टाइगर, डॉ. अंकित बग्गा की बेल ब्लेजर्स, डॉ. पारस गुप्ता की माइटी मास्टर्स टीम है। इसके

- **8 पुरुष और तीन महिला टीमों करीबी प्रतिभा**
- **31 जनवरी और 1 फरवरी को होंगे मुकाबले**

अलावा टूर्नामेंट में तीन महिला टीम होंगी, जिसमें डॉ. आकांक्षा गेरा की पॉवरपफ गर्ल्स, डॉ. सौंदर्या दिनेश की बरेली सुपर क्वीन, डॉ. अलोक अर्चना की एपिक पॉवर हिटर शामिल है। आईडीएपीएल गवर्नर डॉ. अविजित जौहरी के अनुसार टूर्नामेंट में हर कैटेगरी में एक प्लेयर ऑफ द सीरीज अवॉर्ड होगा।

एक बेस्ट बैटर, बेस्ट बॉलर, बेस्ट फील्डर के अलावा बेस्ट विकेट कीपर होगा। सचिव डॉ. अवधेश गंगवार, कोषाधिकारी डॉ. रवि सक्सेना, डॉ. अमित सक्सेना, डॉ. अलोक कुमार, डॉ. कार्तिकेय, डॉ. नैन्सी, डॉ. सज्जन सिंह, डॉ. आमिर सैफी, डॉ. मयंक सागर, डॉ. दिनकर, डॉ. एके गोयल, डॉ. आशुतोष मौजूद रहे।

सत्य बोलना ही सबसे बड़ा धर्म है

कार्यालय संवाददाता, बरेली

अमृत विचार : बदायूं रोड स्थित एक बरातघर में आयोजित श्रीमद्भागवत कथा के दूसरे दिन शनिवार को कथा व्यास आचार्य निर्दोष कृष्ण दास महाराज ने कहा कि परम धर्म का मूल आधार सत्य है। उन्होंने व्यास परंपरा का उल्लेख करते हुए बताया कि सत्य बोलना ही सबसे बड़ा धर्म है और यही मानव जीवन को सही दिशा देता है।

उन्होंने समझाया कि मच्छर बाहर से काटता है, जबकि मत्स्य यानी ईर्ष्या मनुष्य को भीतर से खोखला कर देती है। भौतिक साधनों से मच्छर से तो बचा जा सकता है, लेकिन मत्स्य से बचने के लिए धर्माचरण, सत्य और भगवान की भक्ति आवश्यक है। माघ मास के महत्व पर प्रकाश डालते हुए उन्होंने कहा कि इस पावन काल में दान, परोपकार और



कथा में बड़ी संख्या में श्रद्धालुओं ने भाग लिया।

श्रीमद्भागवत कथा में बोले आचार्य निर्दोष कृष्ण दास महाराज

भगवान की सेवा करना सर्वोच्च धर्म है। महाभारत प्रसंग में बताया गया कि भगवान अपने भक्तों का दुख में साथ देते हैं, जैसे पांडवों के साथ दिया। राजा परीक्षित की कथा के माध्यम से अभिमान त्यागने, संतों और ब्रह्मणों की निंदा न करने तथा सत्संग के मार्ग पर चलने का संदेश दिया गया। डॉ. संजय सारस्वत,



कथा सुनाते निर्दोष कृष्ण दास महाराज।

दीपक सिंह गुर्जर, अभिषेक पाठक, योगेश शर्मा, राजीव पाठक, राजेन्द्र पाठक, रामसिंह सावरिया, राहुल पाठक, विनीत, अजय पाठक सहित बड़ी संख्या में श्रद्धालु मौजूद रहे।

ठंड में भी खुल रहे गैर मान्यता प्राप्त स्कूल

बरेली/देवरनिया, अमृत विचार : ब्लॉक संसाधन केंद्र दमखोदा के गैर मान्यता प्राप्त विद्यालय सरकार की नीतियों को ठेंगा दिखा रहे हैं। शीत लहर को देखते हुए शिक्षा विभाग ने एक से आठ तक विद्यालय में 14 जनवरी तक अवकाश घोषित किया है लेकिन रिछा ब्लाक के गैर मान्यता प्राप्त स्कूल शासन के आदेश की अवहेलना कर रहे और हर दिन खुल रहे हैं।

शनिवार को कई विद्यालय खुले और ठंड में सिकुड़े छात्र कक्षाओं में मिले। विद्यालय के प्रधानाचार्य बताते हैं कि उनके पास स्कूल बंद करने का कोई शासन से आदेश नहीं आया है। जिसमें गैर मान्यता प्राप्त विद्यालय बंद करने का आदेश हो। बीईओ जगदीश कुमार ने बताया कि अगर किसी प्राइवेट विद्यालय संचालक ने विद्यालय खोला है, तो उसको नोटिस जारी कर स्पष्टीकरण लिया जाएगा।